



MARSAXLOKK

Minuti tal-laqgħa tal-Kunsill Lokali Marsaxlokk, laqgħa nru. 6(2013), li saret fl-Uffiċċju Amministrattiv, 2 Triq Vittorio Cassar, Marsaxlokk, nhar it-Tnejn 20 ta' Mejju 2013, fil-5:15 p.m.

1. **Preżenti :**

Sindku	Edric Micallef (E.M.)
Viċi-Sindku	Carmelo Bugeja (C.B.)
Kunsilliera	Angelo Micallef (A.M.)
	Stephen Caruana (S.C.)

Skuzat: Steven Grech (S.G.)

Segretarju Eżekuttiv Duncan Hall (D.H.)

Aġenda għal-laqgħa :

1. Qari tal-Minuti
2. *Arisings* mill-Minuti
3. Komunikazzjonijiet tas-Sindku
4. Korrispondenza
5. Quarterly Financial Report Jannar – Marzu 2013
6. Approvazzjoni ta' hlasijiet
7. Affarijiet ohra

Talba

Is-Sur Angelo Micallef flimkien ma' dawk preżenti qal it-talba.

1. **Qari tal-Minuti**

- 1.1 Kopja tal-Minuti tas-Seduta preċedenti, Seduti Numru 5 (2013) kienu tqassmu lill-Kunsilliera qabel il-laqgħa u għaldaqstant il-Minuti ittiehdu bħala moqrija
- 1.2 Wara konsiderazzjoni fuq mozzjoni tas-Sur Carmelo Bugeja issekondata mis-Sur Angelo Micallef unanimament approva il-minuti bħala dokument korrett.

2 **Arisings mill-Minuti**

- 2.1 Ma kienx hemm

3 Komunikazzjonijiet tas-Sindku

- 3.1 Is-Sindku qal illi flimkien mas-Segretarju Ezekuttiv kellu laqgħa mas-Segretarjat Parlamentari tal-Onor. Jose' Herrera bil-ghan illi jigu diskussi u possibilment jithaffef il-process ta' approvazzjoni ta' bye-laws li l-Kunsill Lokali kien qiegħed jipproponi għal-lokalita'. Huwa zied jghid illi filwaqt li għall-bye-laws dwar karrijiet u oggetti oħra ta' ingombri l-unika problemi li kien hemm kienet rigward is-siti li kellhom jigu esklużi (u din il-materja giet diskussa u rizzolta waqt l-istess laqgħa), il-Kunsill Lokali kien qiegħed jigi mitlub jirrevedi l-hlasijiet relatati ma' bye-laws għal attivitajiet fil-berah. Fil-fatt kien qiegħed jigi propost illi l-hlas għal attivita' ikun ta' €3 f'kaz ta' grupp li ma jabqiza il-25 individwu u ta' €20 għal grupp ta' 25 individwu jewaktar. Wara diskussjoni libera dwar din it-tema gie deciz illi l-Kunsill Lokali kellu jimxi ma' dak li kien gie propost waqt l-imsemmija laqgħa. E.M. qal illi rigward il-bye-laws għal-latrini pubblici kienet qiegħda tigi evalwata l-possibilita' illi jsir ix-xogħol li kien qiegħed jipproponi l-Kunsill Lokali mingħajr ma' jidhlu fis-sehh il-bye-laws. Dan peress illi bye-laws f'din ic-cirkostanza kienu meħtiega kemm il-darba il-Kunsill Lokali kien ser ikollu xi dhul finanzjarju. Il-proposta li ressaq il-Kunsill lokali ma kienet tinvolvi ebda hrug jew dhul finanzjarju u għaldaqstant kien hemm il-probabilita' illi l-bye-laws ma kenux meħtiega.
- 3.2 Is-Sur Edric Micallef qal illi wara li l-Kunsill Lokali kien ircieva petizzjoni minn residenti dwar parkegg irregolari ta' coaches fiz-zona ta' Triq Melqart, Triq Axtart u Triq Bir Rikka kienet ingibdet l-attenzjoni ta' Transport Malta. Min-naha tagħha Transport Malta kienet iffriskat il-marki ta' parkegg u wahhlet tabelli fi Triq il-Power Station fis-sit li fih suppost kienu jipparqjaw l-imsemmija coaches. Rapprezentanti ta' TM imbagħad kienu intbagħtu fiz-zona ta' Triq Melqart, Axtart u Bir Rikka sabiex jinfurmaw lill-coaches biz-zona ta' Triq il-Powerstation li kienet riservata għalihom.
- 3.3 Is-Sindku qal illi waqt li kienu qiegħdin isiru xogħolijiet fuq Triq Xatt is-Sajjieda (Tender MXLC04/2012), kienet inqalghet problema bejn il-Korporazzjoni għas-Servizzi ta' l-Ilma u l-kuntrattur li kien qiegħed jagħmel ix-xogħolijiet. Dan peress illi l-WSC riedet toħrog Works Order għal Triq Xatt is-Sajjieda biss (u tinhareg tender mill-gdid għal Triq iz-Zejtun) u l-kuntrattur kien qiegħed jinsisti illi għandha tinhariglu Works Order anke għal Triq iz-Zejtun. E.M. zied jghid illi din il-problema giet rizzolta billi l-WSC qabbdet kuntrattur iehor sabiex jagħmel ix-xogħolijiet ta' drenagg fi Triq Xatt is-Sajjieda.
- 3.4 Is-Sindku qal illi wara li kienet saret spezzjoni tal-playing fields ta' Marsaxlokk mill-MCCAA, is-Sur Vince Cassar kien infurmah b'nuqqasijiet li kienu irrizzultaw. Dawn kienu jinkudu fost l-oħrajn zbir ta' sigar u manutenzjoni fuq *l-playing equipment* ta' Gnien il-Familja u manutenzjoni fi Gnien Guze Cassar. Dwar ta' l-aħhar is-Sur Micallef spjega kif kien qiegħed jigi rakkomandat illi l-playing equipment jinqala' peress li kien inkiser u kien fi stat li johloq periklu għat-tfal li juzawh. Kien hemm diskussjoni libera dwar jekk il-Kunsill Lokali għandu jissostitwixxi l-apparat li kien ser jinqala' b'iehor gdid, anke in-vista tal-fatt illi *l-playing field* ta' Triq il-Wilga ma kenitx ser titlesta' f'qasir zmien. Finalment gie deciz illi l-amministrazzjoni kellha tiehu hsieb tigbor stimi għal apparat gdid għal Gnien Guze Cassar
- 3.5 Is-Sur Edric Micallef qal illi fuq network soċjali kienet waslet proposta sabiex sakemm jinqata' appell dwar sejha għall-offerti, fil-*playing field* ta' Triq il-Wilga jsir xi tip ta' divertiment għat-tfal. Il-proposta kienet tissuggerixxi illi fis-sit jigu armati xi *bouncing castles* u apparat iehor. Is-Sindku zied jghid illi fl-opinjoni tiegħu is-suggeriment kien validu hafna u l-Kunsill Lokali kellu jesplora l-possibilita' illi jimplementah. Wara diskussjoni

qasira dwar din it-tema intlehaq qbil illi l-amministrazzjoni kellha tiehu hsieb tavvicina xi kumpaniji li jipprovdu s-servizzi msemija ghall-evalwazzjoni.

- 3.6 Is-Sur Edric Micallef qal illi kien gie avvicinat mis-Sinjura Carmen Scicluna, li kienet taghmel xoghol ta' librara gewwa l-librerija tal-Kunsill Lokali. Huwa zied jghid illi s-Sinjura Scicluna kienet talbitu sabiex kemm il-darba ikun possibbli l-ammont allokati ghal xiri ta' kotba ghall-librerija tal-lokal matul l-2013 ikun l-istess bhal dak tal-2013 u cioe' €600. Is-Sindku ghadha biex jistaqsi lis-Segretarju Ezekuttiv jekk kienx finanzjarjament possibbli illi jigi allokati l-ammont ta' €600 ghalxiri ta' kotba. Filwaqt li sahaq illi l-ammont innifsu ma kellux ikun problema is-Sur Duncan Hall informa lill-Kunsill Lokali illi l-librara kienet tablet ukoll illi fil-bini tal-librerija jizdied xi xkaffar, flimkien ma' desk gdid u xi xoghol iehor. Wara diskussjoni libera kien hemm qbil unanimu illi ghall-2013, l-ammont ta' fondi allokati ghal xiri ta' kotba godda ghal-librerija tal-lokalita' kellu jkun ta' €600. Gie deciz ukoll illi ghandhom jigu kkontrollati s-sieghat ta' xoghol tal-librara sabiex l-ispiza relatata mal-librerija tinzamm f'livelli accettabbli.

4 Korrispondenza

- 4.1 Permezz ta' e-mail datat 30 t'April 2013, is-Sur Pio Farrugia, f'isem id-Dipartiment ghall-Gvern Centrali informa lill-Kunsill Lokali bl-ammont ta' allokazzjoni li l-Gvern Centrali kien ser jghaddi lill-Kunsill Lokali ghas-sena 2013. Is-Segretarju Ezekuttiv informa lill-kunsilliera prezenti illi kienu ghaddejjin it-thejjijiet sabiex jigi pprezentat il-budget tal-Kunsill Lokali. Huwa zied jghid illi l-budget ghall-2013 kien jipprezenta tnaqqis meta mqabbel ma' dak tas-sena precedent.
- 4.2 Permezz ta' e-mail datat 25 t'April 2013, is-Sur Daniel Zerafa f'isem il-Marsaxlokk Amateur Football Team talab informa lill-Kunsill Lokali illi l-istess ghaqda kienet bi hsiebha torganizza Summer League tal-futbol u talab lill-Kunsill Lokali donazzjoni ta' €180 sabiex jigu koperti l-ispejjez tal-midali u trofej. Wara diskussjoni libera kien hemm qbil unanimu bejn il-Kunsilliera prezenti illi l-attivita' kienet wahda valida u kemm il-darba ikun possibbli il-Kunsill Lokali kellu jidhol f'kollaborazzjoni ma' MAFT fl-organizzazzjoni taghha. Minhabba restrizzjonijiet legali madanakollu, id-donazzjoni mitluba ma' setghetx tinghata.
- 4.3 Permezz ta' notifihi datati 6 u 17 ta' Mejju rispettivament, is-Sinjuri Joseph Cassar u John Bonnett talbu lill-Kunsill Lokali permess sabiex ikunu jistghu itellghu l-opra tal-bahar taghhom fuq l-art fiz-zona tal-pitch tal-waterpolo (Triq it-Trunciera) ghal manutenzjoni. Wara li gew evalwati t-talbiet, gie stabbilit illi minhabba l-fatti illi l-permessi kienu qieghdin jintalbu ghal zmien li kien jeccedi dak li normalment jikkoncedi l-Kunsill Lokali ghal dawn ic-cirkustanzi (il-prassi kienet li l-Kunsill Lokali ma jaghtix permessi ghal aktar minn Mejju), gie deciz illi t-talbiet tas-Sinjuri Cassar u Bonnett ma kellhomx jigu milquga.
- 4.4 Permezz ta' e-mail datat 16 ta' Mejju 2013, is-Sur Fabian Galea mid-Dipartiment ghall-Gvern Lokali informa lill-Kunsill Lokali illi t-talba tal-Kunsill Lokali sabiex jigi estiz il-kuntratt tal-gbir ta' skart temporanjament sakemm jinqata' appell pendenti li kien hemm ghall-istess servizz ma kenitx giet milquga. Il-Kunsill Lokali gie mheggeg sabiex sakemm jinqata' l-imsemmi appell tinhareg sejha ghall-kwotazzjonijiet ghall-gbir ta' skart. Is-Segretarju Ezekuttiv informa lill-Kunsilliera prezenti illi rigward din il-materja, f'isem il-Kunsill Lokali kien informa lid-Dipartiment b'diffikultajiet li seta' jiltaqa' maghhom il-Kunsill kemm il-darba tinhareg sejha ghall-kwotazzjonijiet hekk kif propost. Huwa zied jghid illi fost l-ohrajn kien ilmenta illi b'sejha ghall-kwotazzjonijiet, is-servizz ta' gbir ta' skart seta' jigi offrut ghall-perjodu ta' xahar biss ghaliex l-ammont in-kwistjoni kien ta'

madwar €4000 fix-xahar. D.H. qal illi sal-gurnata tal-laqgha l-Kunsill Lokali kien ghadu ma rcieva ebda risposta.

F'dan l-istadju is-Sur Angelo Micallef talab sabiex ikun skuzat ihalli s-seduta minhabba impenji ohra (6:45p.m.)

- 4.5 Permezz ta' ittra datata 13 ta' Mejju 2013, il-Kummissjoni Festa Esterna Parrocchia Marsaxlokk fakkret lill-Kunsill Lokali fi ftehim li kien intlehaq bejn il-Kunsill Lokali u l-istess Kummissjoni dwar arbli tal-injam tal-festa. Permezz tal-ittra fil-fatt ingibdet l-attenzjoni tal-Kunsill Lokali għall-fatt illi l-kummissjoni kienet silfet l-arbli in-kwistjoni minghajr hlas bil-patt illi l-Kunsill Lokali jagħmel xi xogħol ta' manutenzjoni fuqhom. Kien hemm qbil unanimu illi l-Kunsill Lokali kellu jiehu hsieb, permezz tal-haddiema li kellu assenjati miegħu jwettaq ix-xogħolijiet imsemmija sabiex jonora il-ftehim.
- 4.6 Permezz ta' ittra ricevuta fl-14 ta' Mejju 2013, il-Kummissjoni Festa Esterna Parrocchia Marsaxlokk fakkret lill-Kunsill Lokali dwar problema ta' hofor ta' l-arbli mhux adegwati fi Triq Xatt is-Sajjieda li kienu saru aktar kmieni bhala parti minn proġett fiz-zona. Il-Kummissjoni tablet lill-Kunsill Lokali sabiex kemm il-darba ikun possibbli tiltaqa' mas-Sindku jew rappreżentant ta' l-istess Kunsill Lokali sabiex tigi diskussa din il-problema. Wara diskussjoni qasira intlehaq qbil illi l-Vici-Sindku kellu jiltaqa' ma' rappreżentanti ta' l-ghaqda imsemmija bil-ghan illi jigi rizolt kull inkonjenjent kemm il-darba dan ikun possibbli.
- 4.7 Permezz ta' ittra datata 17 ta' Mejju 2013, is-Sur Joseph Carabott li kien jopera bhala *fixed hawker* fis-suq fil-berah li jarma gewwa l-lokalita' fost il-gimgha talab lill-Kunsill Lokali jevalwa l-possibilita' illi jinhariglu permess sabiex ikun jista' jhalli l-vann tiegħu fuq is-sit ma tmiem l-operat tas-suq fil-berah. Is-Segretarju Ezekuttiv informa lill-Kunsilliera prezenti illi minn informazzjoni li kellu l-permess tas-Sur Carabott kien simili għal dak tal-*fixed hawkers* l-ohra u l-Kunsill Lokali kellu joqgħod ferm attent x'koncessjonijiet jagħti. Is-Sur Edric Micallef qal illi l-Kunsill Lokali ma setax jagħti permess lis-Sur Carabott, izda seta' biss jagħti l-opinjoni tiegħu dwar din il-materja u kemm il-darba ikun hemm qbil ma joggezzjonax għat-talba li l-Kunsill Lokali kien ircieva. Huwa zied jgħid illi kemm il-darba ikun hemm qbil, fl-opinjoni tiegħu il-Kunsill Lokali ma kellu jsib ebda oggezzjoni għat-talba tas-Sur Carabott sakemm dan ta' l-ahhar ma jkun qiegħed johloq ebda oggezzjoni lil terzi. Wara diskussjoni libera dwar din it-talba kien hemm qbil unanimu li l-Kunsill Lokali ma kellux joggezzjona għat-talba tas-Sur Carabott b'certi kundizzjonijiet.
- 4.8 Permezz ta' memo datat 10 ta' Mejju 2013, is-Segretarju Ezekuttiv gibed l-attenzjoni tal-Kunsilliera u membri fil-bord ta' evalwazzjoni għal-sejha għall-offerti numru MXLC01/2013 dwar nuqqas li xi membru/i tal-bord kienu wettqu. Fl-istess memo is-Sur Hall spjega kif informazzjoni kunfidenzjali li kienet giet mghoddija lill-membri kienet waslet għand terzi meta dan ma kellux isehh. Is-Segretarju Ezekuttiv sahaq illi dan kien nuqqas serju għaliex kien ifisser illi xi membru tal-bord ma' kienx affidabbli. Huwa zied jgħid illi wara li tkellem mas-Sindku dwar din il-materja, kien gie deciz illi fil-futur membri li jkunu qiegħdin iservu fuq xi bord ta' evalwazzjoni kienu ser ikunu qiegħdin jigu mhegga jiffirmaw dikjarazzjoni ta' kunfidenzjalita'. Wara diskussjoni qasira dwar din it-tema u peress illi kien hemm xi kunsilliera li ma kienux prezenti gie deciz illi din it-tema kellha terga tigi diskussa waqt is-seduta segwenti.

5 Quarterly Financial Report Jannar-Marzu 2013

- 5.1 Is-Segretarju Ezekuttiv ipprezenta fuq il-mejda tal-Kunsill kopja tar-rapport ta' kull kwart għall-perjodu Jannar-Marzu 2013. Huwa imbaghada għadda sabiex jagħti spjega dettaljata tad-dhul u l-infiq tal-Kunsill Lokali matul il-perjodu kkoncernat. Huwa spjega fost l-ohrajn kif matul l-ewwel kwart tal-2013, l-infiq tal-Kunsill Lokali kien inqas minn dak previst. Is-Sur Carmelo Bugeja ressaq proposta sabiex ir-rapport jigi approvat hekk kif propost. Din il-proposta gie issekondata mis-Sur Stephen Caruana u għaddiet b'votazzjoni unanima.

6 Approvazzjoni ta' hlasijiet

- 6.1 Fuq mozzjoni tas-Sur Carmelo Bugeja u li gie issekondata mis-Sur Angelo Micallef, il-Kunsill Lokali approva unanimament il-pagamenti li huma inkluzi fl-Iskeda ta' pagamenti (Skeda 05/2013) li hi annessa u tiffirma parti minn dawn il-Minuti

12 Affarijiet Ohra

- 12.1 Is-Sur Stephen Caruana qal illi fl-opinjoni tieghu, *central strip* li kienet saret f'Xatt is-Sajjeda kellha bzonn titwal ftit għar-raguni illi bil-mod kif saret kien ser jinholoq periklu għal sidien ta' opri tal-bahar li jtellghu d-dghajsa tagħhom fi skal li kien hemm fiz-zona. Is-Sur Caruana qal illi filwaqt li kien qieghed jaqbel illi l-imsemmija *central strip* kellha tiqsar minn kif kienet originarjament, huwa kien ta' l-opinjoni illi kienet qsaret b'mod drastiku zzejjed. Wara li giet evalwata l-proposta tas-Sur Caruana kien hemm qbil unanimu illi l-imsemmija *central strip* kellha titwal b'madwar metru u nofs sabiex toffri aktar sigurta' lil individwi li jkollhom l-opra tal-bahar tagħhom fl-iskal.
- 12.2 Is-Sur Segretarju Ezekuttiv qal illi kienet ingabret stima li kienet tammonta għal €1150 sabiex isir xogħol ta' *resurfacing* f'parti minn Triq l-Arznell. Is-Sur Hall zied jghid illi wara li kienet inqalghet *road hump tat-tarmac* li kien hemm fl-istess triq kienet saret xi hsara inevitabbli fil-wicc ta' l-asphalt u għaldaqstant l-amministrazzjoni kienet hadet hsieb tigbor stima tax-xogħolijiet sabiex jigi rrangat il-wicc taz-zona milquta. Wara diskussjoni libera kien hemm qbil unanimu illi l-aktar parti ta' Triq l-Arznell li kellha bzonn manutenzjoni kienet in-naha ta' Triq is-Salvatur. Fil-passat dwar din il-materja kienet intbagħtet ittra lil Transport Malta u kien gie kkonfermat illi l-istess TM kienet ser tkun qieghda tagħmel ix-xogħol mehtieg. Għaldaqstant kellha tintbagħat ittra lil Transport Malta sabiex tigi rrimarkata l-urgenza li jsir ix-xogħol ta' rikostruzzjoni necessarju fi Triq l-Arznell
- 12.3 Is-Sur Duncan Hall qal illi l-Kunsill Lokal kien ircieva r-*Report to Management* għas-sena finanzjarja Jannar-Dicembru 2013. D.H. zied jghid illi kien hemm xi punti li kienu rikorrenti minn snin precedenti u li l-Kunsill ma seta jagħmel xejn dwarhom. Dawn kienu jinkludu fost l-ohrajn kuntratt ta' kera ma' Marsaxlokk Football Club. Is-Sur Hall qal ukoll illi kien hemm xi *issues* li ma kenux gejjin minn nuqqas tal-Kunsill Lokali. Ezempju ta' dan kien il-fatt illi l-Kumitat Kongunt Zejtun ma kienx bagħat l-*audited annual report* saz-zmien ta' l-audit. Barra minn dawn kien hemm ukoll xi punti li dwarhom l-amministrazzjoni tal-Kunsill Lokali kienet diga hadet azzjoni. Dan sehh fil-kaz tal-preparazzjoni tal-FS5s u l-onorarja tas-Sindku. D.H. qal illi l-amministrazzjoni kienet qieghda taħdem sabiex in-nuqqasijiet li gew innotati waqt l-audit ma jirrepetux ruhhom fil-futur. Finalment, informa lill-Kunsill Lokal illi kienet qieghda tigi mfassla risposta għar-rapport li kien ircieva l-Kunsill Lokali mingħand l-awdituri u kien ser jinforma lill-Kunsill x'azzjonijiet kienu ser jittiehdu rigward in-nuqqasijiet li rrizultaw

Il-laqgħa spicċat fit-7:00p.m. u giet aġġornata għal nhar il-Hamis 20 ta' Gunju 2013

Edric Micallef
Sindku

Duncan Hall
Segretarju Eżekuttiv

Data :